



سوال

میرے ایک دوست نے مجھے بتایا کہ انٹرنیٹ پر ایک ایسی ویب سائٹ ہے جس کو چلانے والے قرآن مجید میں تحریف کر کے یہ کہتے ہیں کہ یہ قرآن کریم کی آیات ہیں، اس کام کو روکنے کے لیے ہمیں کیا کرنا چاہیے؟

جواب

الحمد للہ

اس سوال کے جواب سے قبل ایک تشبیہ کرنا ضروری ہے کہ منکر کو روکنے میں حکمت سے کام لینا چاہیے یہ نہ ہو کہ مسلمان اسلام مخالف ویب سائٹ کا اعلان کر کے اس کی ترویج نہ کرے، ایسا کام کرنے سے وہ غیر ارادی طور پر مسلمانوں کے درمیان اس ویب سائٹ کی شہرت کا باعث بنے گا اور لوگ اس پڑھنے کے لیے اس کو دیکھیں گے، تو اس طرح وہ غیر مباشر طور پر اس غلط کام میں حصہ ڈال رہا ہے جو کہ یہ گمان کرنا پھر رہا ہے کہ وہ قرآن کی طرح کچھ لاسکتا ہے۔

حالانکہ قرآن کی طرح بنانا محال ہے اس لیے کہ اللہ تعالیٰ نے یہ چیلنج دے رکھا ہے کہ کوئی ایک یہ کر کے دکھائے، اور عرب کے ان فصحاء وبلغاء لوگوں کو اللہ تعالیٰ نے چیلنج دیا جو کہ شعراء اور عربی لغت کے ماہر سمجھے جاتے تھے، اور جب قرآن کریم کا نزول ہوا تھا اس وقت تو ان کی فصاحت و بلاغت تو بلند یوں کو چھو رہی تھی۔

اللہ سبحانہ و تعالیٰ نے اسی چیلنج کو اس طرح ذکر فرمایا جس کا ترجمہ کچھ اس طرح ہے :

لہذا اگر یہ سچے ہیں تو بھلا اس جیسی کلام یہ (بھی) تولے آئیں الطور (34)

جب وہ اس سے عاجز آگئے تو انہیں اس کا چیلنج دیا کہ وہ قرآن کریم کی دس سورتوں کی طرح دس سورتیں لائیں۔

اللہ عزوجل نے یہ چیلنج اس طرح ذکر فرمایا ہے :

کیا یہ کہتے ہیں کہ اس قرآن کو اسی نے گھڑا ہے، جواب دیجئے کہ پھر تم بیہ اس کے مثل دس سورتیں گھڑی ہوئی لے آؤ اور اللہ تعالیٰ کے سوا جسے چاہو اپنے ساتھ بلا بھی لو اگر تم سچے ہو (14)۔

تو جب اس سے بھی عاجز آگئے تو اللہ تعالیٰ نے انہیں قرآن کریم کی فصاحت و بلاغت اور حکمت جیسی صرف ایک ہی سورۃ کا چیلنج دیتے ہوئے فرمایا جس کا ترجمہ کچھ اس طرح ہے :

کیا یہ لوگ کہتے ہیں کہ آپ نے اس کو گھڑ لیا ہے؟ آپ کہہ دیجئے کہ تو پھر تم اس کے مثل ایک ہی سورۃ لاؤ اور جن جن غیر اللہ کو بلا سکو بلا لو، اگر تم سچے ہو لو (38)۔

اور اللہ نے اس چیلنج کو پورا کرنے کی کوشش میں یہ دعوت بھی دی کہ وہ جسے چاہے اپنا معاون بنا لیں اس کا ذکر کچھ یوں کیا گیا ہے :

ہم نے جو کچھ اپنے بندے پر اتارا ہے اگر تمہیں اس میں کسی بھی قسم کا شک و شبہ ہو اور تم سچے ہو تو اس جیسی ایک سورۃ تو بنا لاؤ، تمہیں اختیار ہے کہ اللہ تعالیٰ کے علاوہ اپنے مددگاروں کو بھی بلا لو البقرۃ (23)۔



توجہ وہ اس سے عاجز آگے تو اللہ تعالیٰ نے انہیں یہ بتایا کہ تم مطلق طور پر کسی بھی وقت اور کسی بھی زمانے میں چاہے وہ جس سے مدولیتے رہیں اس کی طاقت نہیں رکھتے۔
اللہ سبحانہ و تعالیٰ نے کچھ اس طرح فرمایا جس کا ترجمہ یہ ہے :

کہہ دیجئے کہ اگر تمام انسان اور کل جنات مل کر اس قرآن کے مثل لانا چاہیں تو ان سب سے اس کے مثل لانا ناممکن ہے گو وہ (آپس) میں ایک دوسرے کے مددگار بھی بن جائیں
الاسراء (88)۔

تو اللہ تعالیٰ کے علاوہ کوئی بھی اس طرح کی کلام نہیں کر سکتا اور نہ ہی قرآن کی مثل کوئی چیز لاسکتا ہے اس لئے کافر آن کریم ایسی کتاب ہے جس طرح کہ اللہ تعالیٰ کا فرمان ہے :
کہ ایک ایسی کتاب ہے کہ اس کی آیتیں محکم کی گئی ہیں پھر ایک حکیم بانہر کی طرف سے صاف صاف بیان کی گئی ہیں حدود (1)

جب کچھ افتراء پردازوں نے قرآن مجید کی نقل تیار کرنے کی کوشش کی تو ایسی ایسی کمزور اور غلط قسم کی اشیاء بنائیں کہ اس بڑے اور عقل مند تو کہیں رہے بچے بھی اس پر ہنسنے لگے ،
جیسا کہ مسیلمہ کذاب نے بنایا اور کہنے لگا : یا ضفدع بنت ضفدعین ، نقی ماتنتقین ، اعلاک فی السماء واسفلک فی الطین ، اسے دوینڈکوں کی بیٹی بینڈکی ٹر ٹر کر ٹر ٹر کیوں نہیں کرتی تیرا اور پر والا
حصہ آسمان میں اور نچلا حصہ کچھڑ میں ہے ۔

اس کے علاوہ اور بھی مسیلمہ کذاب اور ان لوگوں کی بحواسات جو کہ نبوت کے دعویٰ دیتے تھے ۔ دیکھیں کتاب "صید الخاطر لابن جوزی ص (404)۔

اور یہ ہو سکتا ہے کہ باطل کا کچھ حصہ بعض لوگوں کے ہاں عربی لغت اور اسلوب بلاغت کے قواعد سے جہالت کی بنا پر رواج پا جائے ، لیکن وہ شخص جو عربی زبان اور اسلوب
کو تھوڑا بہت بھی سمجھتا ہو وہ کم از کم اس کے درمیان تمیز کر سکتا ہے کہ یہ قرآن کریم کا حصہ ہے یا کہ باطل اور کسی کذاب اور مفسر کی بات ہے جو کہ ممکن ہی نہیں کہ قرآن ہو ۔

تو اگر ہم اس ویب سائٹ پر نظر دوڑائیں جس کا سوال میں تذکرہ کیا گیا ہے تو ہمیں یہ صاف طور پر معلوم ہوگا ان مذمومہ اور کھوٹی سور میں کفر بول رہا ہے ، مثلاً وہ جس میں یہ بیان کیا گیا
ہے کہ عیسیٰ بن مریم علیہ السلام اللہ تعالیٰ کے بیٹے اور یہ کہ وہ اللہ ہی ہے ، اور اسی طرح رافضی (شیعتہ) مذہب خبیثہ کی دعوت دی گئی ہے اس کے علاوہ اور بھی کئی خرافات ہیں ۔

پھر یہی نہیں بلکہ ہم اس کی عبارتوں میں عجیب قسم کا تناقض پاتے ہیں ، اور اس مفسر اور کذاب نے جو سورۃ گھڑی اور اس کا نام تجسد رکھا ہے اس کی آیت نمبر (6) میں ایک طرف
تو یہ کہتا ہے کہ : سبحان رب العالمین انہم تہذوالدا ، رب العالمین اس سے پاک اور مبرا ہے کہ وہ کوئی اولاد پکڑے ۔

تو آپ سورۃ الایمان کی آیت نمبر (9) میں دیکھیں گے کہ وہ اس طرح کہتا ہے : انت ہوا بن اللہ حقاً بک آمنا ، کہ تو ہی اللہ تعالیٰ کا حق اور سچا بیٹا ہے ہم تجھ پر ایمان لائے ۔

ہمارے رب والہ نے سچ کہا جب یہ فرمایا کہ :

کیا یہ لوگ قرآن مجید پر غور نہیں کرتے ؟ اگر یہ اللہ تعالیٰ کے علاوہ کسی اور کی طرف سے ہوتا تو یقیناً اس میں بہت سخت اختلاف پاتے النساء (82)۔

پھر ان ہتھان والی سورتوں کو دیکھنے والا ان میں وہ کمزور عبارتیں بھی پاتا ہے جس میں کذاب یہ دعویٰ کرتا ہے کہ اللہ تعالیٰ نے اپنے نبی علیہ السلام کو یہ اجازت دی ہے کہ وہ قرآن مجید
میں جس طرح چاہے تغیر تبدیل کر سکتا ہے ، تو سورۃ الوصایا کی آیت نمبر (6) کی گھسی ہٹی عبارت میں کچھ اس طرح ہے : فانسخ مالک ان تسخ نما امرنا ہم بہ فقہ سمحنا لک ان تجری علی
قرارتنا تغیر !!۔

ہم نے انہیں جو بھی حکم دیا ہے اس میں سے آپ جو چاہیں منسوخ کر دیں ہم نے آپ کو اس کی اجازت دی ہے کہ آپ ہماری قرارات میں تبدیلی کر لیں ۔

ہر مسلمان اس افتراء و ہتھان کی قدر جانتا ہے جس پر یہ کمزور عبارت مشتمل ہوتی اور کم عقل سے نکلی ہو ، تو ہم عقل مند قاری کو اللہ تعالیٰ کی قسم دے کر پوچھتے ہیں کہ کیا آپ نے کبھی

اس طرح کی کمزور عبارت دیکھی ہے۔

اور کیا یہ ممکن ہے کہ اللہ تعالیٰ قرآن نازل فرمائے اور اس میں یہ حکم دے کہ جو کچھ اس میں ہے اس کی تنفیذ اور تطبیق اور اس کا التزام کیا جائے، جیسا کہ اللہ تعالیٰ کے اس فرمان میں ہے:

اور یہ ایک کتاب ہے جس کو ہم نے بڑی بابرکت بنا کر نازل فرمایا تو تم اس کی اتباع کرو اور ڈرو تاکہ تم پر اللہ تعالیٰ کی رحمت ہو الا انعام (155)۔

اور اپنے رسول صلی اللہ علیہ وسلم کو قرآن کریم پر تمسک کرنے کا اس طرح حکم دے:

تو جو وحی آپ کی طرف کی گئی ہے اسے مضبوطی سے تھامے رہیں بیشک آپ صراط مستقیم پر ہیں الزخرف (43)۔

نبی صلی اللہ علیہ وسلم اگر اس وحی کو جو ان کی طرف کی گئی ہے بالنص اسی طرح بغیر کسی تغیر یا بغیر پھپھائے لوگوں تک نہیں پہنچاتے تو ان الفاظ میں اور اللہ سبحانہ و تعالیٰ نے انہیں ڈانٹ پلائی ہے:

اللہ تعالیٰ کا فرمان ہے:

{ یہ لوگ آپ کو اس وحی سے جو نے آپ پر اتاری ہے بہکانا چاہتے ہیں کہ آپ اس کے سوا کچھ اور ہی ہمارے نام گھڑ گھڑالیں، تب تو آپ کو یہ لوگ اپنا ولی اور دوست بنا لیتے۔

اگر ہم آپ کو ثابت قدم نہ رکھتے تو بہت ممکن تھا کہ آپ بھی ان کی طرف قدرے قلیل مائل ہو ہی جاتے۔

پھر تو ہم بھی آپ کو دنیا میں بھی دوہرا اور موت کا بھی دوہرا عذاب دیتے پھر آپ اپنے لیے ہمارے مقابلے میں کسی کو بھی مددگار بھی نہ پاتے { الاسراء (73-75)۔

اور جیسا کہ اللہ تعالیٰ کے اس فرمان میں بھی ہے:

اور اگر یہ ہم کوئی بھی بات بنا لیتا، تو البتہ ہم اس کا داہنا ہاتھ پکڑ لیتے، پھر اس کی شہ رگ کاٹ دیتے الحاقہ (44-46)۔

اس کے علاوہ دوسری آیات بھی۔

تو پھر اس کے بعد وہ سب مذموم سورتیں آئیں جن میں ہے کہ رسول صلی اللہ علیہ وسلم کو یہ حق حاصل ہے کہ وہ قرآن مجید میں جو چاہیں تبدیلی کریں اور منسوخ کرتے پھر میں اور یہ کہ ان کے پاس یہ اتھارٹی ہے کہ وہ احکام میں سے جو چاہیں مٹاتے اور ختم کرتے رہیں؟

قرآن مجید میں سے جو چاہے منسوخ کرنے والا صرف اور صرف اللہ سبحانہ و تعالیٰ ہے اس کے علاوہ اور کوئی منسوخ نہیں کر سکتا جیسا کہ اللہ تعالیٰ کا فرمان ہے:

اللہ جو چاہے مٹا دے اور جو چاہے ثابت رکھے، اور لوح محفوظ اسی کے پاس ہے الرعد (39)۔

اور رب ذوالجلال کا فرمان ہے:

جس آیت کو ہم منسوخ کر دیں، یا بھلا دیں اس سے بہتر یا اس جیسی اور لاتے ہیں، کیا تو نہیں جانتا کہ اللہ ہر چیز پر قادر ہے البقرة (106)۔

ہمارے نبی صلی اللہ علیہ وسلم اور ہم پر واجب و ضروری ہے کہ غور و فکر اور تدبر اور اس کی تنفیذ کریں نہ کہ تغیر و تبدل اور تحریف اور انفاء۔



اللہ سبحانہ و تعالیٰ کا فرمان ہے :

یہ بابرکت کتاب ہے جسے ہم نے آپ کی طرف اس لیے نازل فرمایا ہے کہ لوگ اس کی آیتوں پر غور و فکر کریں اور عقلمند اس سے نصیحت حاصل کریں ص (29)۔

ہم نے انٹرنیٹ کی اس ویب سائٹ پر کذب و افتراء سے بھری ہوئی سورتوں میں واقعی وہ مثال دیکھی ہے جو کہ اللہ تعالیٰ کے اس قول میں بیان ہے :

یقیناً ان میں ایسا گروہ بھی ہے جو کتاب پڑھتے ہوئے اپنی زبان کو مڑوڑتا ہے تاکہ تم اسے کتاب میں سے ہی خیال کرو حالانکہ دراصل وہ کتاب میں سے نہیں، اور یہ کہتے ہیں کہ یہ اللہ تعالیٰ کی طرف سے ہے حالانکہ دراصل وہ اللہ تعالیٰ کی طرف سے نہیں، وہ تو دانستہ اللہ تعالیٰ پر جھوٹ بولتے ہیں آل عمران (78)۔

ہم اللہ تعالیٰ سے دعا گو ہیں کہ وہ اپنے دین کی مدد فرمائے اور اپنی کتاب کو بلندی عطا کرے اور اپنے اولیاء کو عزت سے نوازے، اور اسی طرح ہم یہ بھی دعا کرتے ہیں کہ وہ اپنے دشمنوں کو ذلیل و رسوا کرے اور اور انہیں خائب و خاسر کرے۔

اللہ تعالیٰ ہمارے نبی محمد صلی اللہ علیہ وسلم پر رحمتیں نازل فرمائے۔

واللہ تعالیٰ اعلم۔